

# Il-Kappella ta' Santa Luċija tal-Barrani

Kitba ta' Dr. Mario Rizzo Naudi

Meta il-Maltin kienu jghixu minn fuq ir-raba' u f'komunitajiet żgħar, kienu jahsbu biex ikollhom xi kappella tagħhom. F'Malta hawn aktar minn mitejn waħda, u saħansitra hemm waħda fuq Kemmuna. L-ebda waħda mhi l-istess; kull waħda għandha s-sbuhija u storja x'tirakkonta. Hafna minnhom huma marbutin ma' tradizzjonijiet, leġġendi u drawwiet. Il-maġġoranza ta' dawn il-kappelli jinsabu mitluqin u abbandunati, mingħajr hadd ma jiċċaqłaq biex idewwielhom il-ġriehi li ġarrbu maż-żminijiet.

L-istruttura u l-hajja antika madwar il-kappella ta' Santa Luċija tal-barrani dejjem kienet tniggiżli l-immaginazzjoni tiegħi. Nghaddi minn hdejha kuljum u l-istat tagħha kien jiffastidjani. Tkellimt ma' hafna anzjani ta' Hal Għaxaq fuq din il-kappella medjevali u dawn židuli l-herqa li nibqa' nfitte l-istorja tagħha.

Li nerga' nara din il-kappella tintuża saret ix-xewqa kbira tiegħi. Meta kont iddiskutejt il-hsieb ma' habib tiegħi, Karmenu Mizzi ta' Gandolla (illum joqghod Marsaxlokk imma mwieled Hal Għaxaq) kien qalli li huwa kien ġabar l-istorja tal-kappella mill-kotba tal-Kurja. Huwa kien qara l-żiżti pastorali u b'hekk kien hareġ l-istorja ewlenija tal-kappella.

*Fil-żiżta tiegħu fit-3 ta' Ottubru 1745 l-Isqof Alpheran de Bussan, kiteb rakkont konċiż u żar fuq l-istorja tal-kappella. Il-kappella rurali ta' Santa Luċija nbniat fis-seklu 16 fuq art mogħtija lill-Katidral ta' l-Imdina fl-1535 minn Nobbli Paola Pellegrino li imponi fuq il-prokuratur tal-Katidral li jagħmel tliet quddisiet it-Tnejn, l-Erbgħa u l-Ġimgħa ta' ġimgħa li tkun, fis-sena għall-bżonnijiet ta' ruħu. L-ordni tal-bini ta' din il-kappella ġie maħruġ fid-9 ta' Ġunju 1535 b'digriet tal-Viġarju Generali tad-Djoċesi u l-Ġurati ta' l-Università. Kienet kappella kanonikali li minnha kien jithallas Kanonku li min-naħa tiegħu kien obligat li jhallas għall-ispejjeż tal-festa u jagħti xi flus lill-fogra. Tard fis-seklu 17 l-Isqof Palmieri ddeskriviha li kellha parapett fuq quddiem. Fl-1737 l-Isqof Alpheran jagħti l-istess deskrizzjoni imma l-Isqof jiet Pellerano 1777 u Labini 1781 jiddiskrivu l-antikità tal-kappella u li s-saqaf kien ippuntat fin-nofs.*

*Fl-1636 il-kappella kienet deskritta li thares lejn il-Punent, lejn il-Katidral ta' l-Imdina. Il-parapett kien imdawwar b'ċint li quddiemu kien hemm ċimiterju mdawwar b'ċint ukoll. L-Isqof Balaguer jghid li kien hemm bank tal-gebel in-naħa tal-Punent mal-faċċata u li l-artal kien mal-ħajt tal-Lvant. Fl-1679 l-Isqof Gerolamo Molina ordna li żewġ twieqi jinfetħu fil-faċċata tal-Punent, waħda kull naħa tal-bieb. Kien hu li ta l-ordni li jitwaħħal salib fuq il-bejt. Fl-1693 l-Isqof Cocco Palmieri ordna li jsir restawrazzjoni ta' l-arkati u li l-kappella tiġi mbajda. Fl-1686 l-Isqof Palmieri ordna li l-gebla mqaddsa tiġi mwahħla fl-artal u li jinxtraw 4 gandlieri għall-artal.*

Din kienet biċċa żgħira ta' l-istorja miktuba tal-kappella. Hemm il-hsieb li jiġi ppubblikat ktieb fil-futur qarib.

Fit-ftittxija tat-tip ta' hajja madwar din il-kappella sibt hafna anedotti. Persuna partikolari, Paul Zammit jiftakar li meta kien abbatio kien ikun imhegġeġ jghin il-quddiesa. Wiehed mill-qassisin li kien jghinu l-quddiesa kien Dun Alwiġ Zammit (ta' Barbetta) miż-Żejtun. Is-Sur Zammit, illum pensjonant jirakkonta li kull Diċembru 13 ta' kull sena, kienet titlaq purċissjoni mill-parroċċa ta' Hal Għaxaq, tghaddi minn Triq San Filippu, Triq il-Belt sal-kappella ta' Santu Kristu. Wara talba żgħira l-purċissjoni kienet tghaddi mill-isqaf biswit it-torri ta' Kalamija u tispicċa l-kappella fejn kienet issir quddiesa. Barra l-Għaxqin kienu jiġu nies mill-Gudja, kif ukoll minn Hal Tarxien. Jiftakar li l-qassis kien jghidli li din il-kappella tiġbor il-qbiela ta' l-għelieqi kollha ta' madwarha.

Is-sena l-ohra l-Kurja u l-Kapitlu tal-Katidral ta' permess lill-Kappellan ta' Hal Għaxaq biex jirrangja u jagħmel manutenzjoni fil-kappella. Numru ta' volontiera u benefatturi nqas u dan il-proġett mexxa hafna 'il quddiem. Nista' nghid li minn ġewwa kwazi kollox tlesta. Li fadal huwa xogħol madwar il-kappella fuq barra. Fit-13 ta' Diċembru 2004 saret il-quddiesa tal-festa ta' Santa Luċija li barra l-Kappellan Fr. Martin Micallef qaddes ukoll il-Mons. Victor Grech. L-attendenza kienet kbira u ngabar hafna ikel li nġhata lill-Caritas.

